



Şənbə üçün nəzm

Göz yaşını qurutmağın yanında
Bir dənizi qurutmağa nə var ki
Dərd eləmə, qurban olum dərdinə
Unut məni, unutmağa nə var ki



Mən ki sənin sevmədiyim
adamam
Elədirsə, kimin dərdin çəkirsən?
Get tarının, mizrabının
dərdin çək
Niyə gəlib simin
dərdin çəkirsən?

Axtardığın mən olsam da, əzizim
İtirdiyin mən deyiləm, bilirsən...
Mən olsamda, itirdiyim adamı
Axtarmaram, sən deyiləm,
bilirsən...

Bir baxçada gül olsan da sonunda
Ləçək-ləçək qurudulan qadınsan
Unut məni, unutmağa nə var ki?
Sən özün də unudulan qadınsan

Mən səni neynirəm ki...
Sən olsan da sevirəm,
olmasan da sevirəm
Ey dodağı yasəmən,
yanaqları qızılgül
Qorxma payız gələndə
Sən solsən da sevirəm,
solmasan da sevirəm.



Səddam Laçın

Sən sev deyə sevmirəm...
Mən səbəbsiz sevirəm,
qarşılıqsız sevirəm
Sizin sevgiləriniz, bu gün olur,
sabah yox.

Mən sevəndə bir ömür
ayrılıqsız sevirəm.
Mən səni neynirəm ki...
Sən olmayan günlərin
Hər günü bir şəirdi, hər
günü bir qəzəldi
Səndən gözəl olmasın,
sənsizlikdə gözəldi

Sən qəribə qadınsan
Nəfəsin od kimidir
Buz kimi görsənirsən
Sən öz dərdi bir yana
Hamının dərdin çəkən
Qız kimi görsənirsən

Sən qəribə qadınsan..
Gözlərində həqiqət
Dilində yalan yatır
Ürəyində məhəbbət
Qoynunda ilan yatır

Sən qəribə qadınsan
Yalandan dilin kəsüb
Dodaqların öpüşmür.
Gözlərin açıq qalıb
Kırpıqların görüşmür
Özünü danlamaqla,
Ağlamaqla ötüşmür.

Sən qəribə qadınsan
Əməlin arzularla
Bir gün üst-üstə düşmür.